

***Il-Benchmark ta' Tmiem l-Edukazzjoni Primarja***

**2012**

**It-Tieni Sessjoni**

**Il-Malti: Il-Qari**


**Il-Marki: 30 marka**

**Il-Hin: 50 minuta**

Aqra dan l-avviz u aħdem l-eżerċizzji ta' warajh.

# FESTA TA' TALENT

Taf iddoqq jew tkanta? Taf tirreċta jew tpingi?



Il-Kunsill Lokali ta' Ħal Ballut qed jistiednek biex tiehu sehem f'serata ta' talenti li ser tkun organizzata nhar il-Ġimgħa, 20 ta' Lulju 2012 fis-Sala Parrokkjali 'Dun Karm Psaila'.

Jekk tithajjar, tista' tiġbor applikazzjoni mill-uffiċċju tal-Kunsill Lokali jew tniżżel il-formola minn fuq is-sit [www.kunsillhalballut.mt](http://www.kunsillhalballut.mt).

Kulhadd jista' japplika. L-applikazzjonijiet ser jintlaqgħu mis-Segretarju tal-Kunsill u jridu jaslu fl-uffiċċju tal-Kunsill Lokali sat-30 ta' Ġunju 2012. Mal-applikazzjoni kull parteċipant ser jintalab jaġhti donazzjoni ta' ewro b'risq ir-restawr tal-kappella l-qadima ta' Santa Rita. Fl-aħħar tas-serata ser jitqassam ċertifikat ta' parteċipazzjoni lil kull min jieħu sehem fil-festa.

Ġurija magħmula minn nies magħrufa fil-qasam tal-ispettaklu ser tagħzel l-aħjar tliet talenti biex f'Awwissu li ġej jirrapprezentaw lil Malta f'konkors artistiku għall-pajjiżi Mediterranji li ser isir f'Agriġento, Sqallija.

**KUNSILL LOKALI  
HAL BALLUT**

**A. Aqta' linja taht it-twegiba t-tajba.**

L-ewwel wahda hija eżempju.

1. Is-serata tat-talenti ser issir (f'Hal Ballut, f'Agrigento, fi Sqallija).
2. L-applikazzjonijiet ghas-serata ser jingabru (mis-Sindku, minn Dun Karm Psaila, mis-Segretarju).
3. Dawk kollha li jintgħazlu ser jieħdu sehem f'kompetizzjoni bejn il-pajjiżi tal-Mediterran, Ewropa, Afrika) li ser issir (f'Malta, f'Hal Ballut, fi Sqallija).
4. Il-gurija li ser tagħzel it-talenti ser tkun magħmula minn (kunsillieri, personalitajiet maghrufa, għalliema).

**B. Imla l-vojt billi ssib il-kelma t-tajba mill-avviż.***(3 marki)*

L-ewwel wahda hija eżempju.

Il-Kunsill Lokali ta' Hal Ballut qiegħed jistieden lin-nies li għandhom hiliet speċjali fil-kant, fid-daqq, fit-**tpingija** jew fir-reċtar biex jieħdu sehem f'serata ta' talenti. Kull min jipparteċipa ser jingħata \_\_\_\_\_. Mis-serata ser jintgħazlu l-aħjar \_\_\_\_\_ parteċipanti biex imorru jirrapreżentaw lil Malta f'\_\_\_\_\_ artistiku li għandu jsir f'Awwissu 2012.

**Ċ. Imla l-vojt f'din it-tabella billi tiehu l-informazzjoni mill-avviż.***(3 marki)*

L-ewwel wahda hija eżempju.

**FESTA TA' TALENT****HAL BALLUT**

**Data tas-serata:** Il-Ġimgħa, 20 ta' Lulju 2012 \_\_\_\_\_.

**Post fejn ser issir is-serata:** \_\_\_\_\_.

**F'liema xahar taghlaq l-applikazzjoni:** \_\_\_\_\_.

**Fejn se jmorru l-flus miġbura:** \_\_\_\_\_.

## It-Tieni Taqsima

Aqra din l-informazzjoni u aħdem l-eżerċizzji ta' wara.

### Is-Siġar taċ-Ċitru

*L-Ewwel Parti*

Skont rapport maħruġ mill-Uffiċċju Nazzjonali tal-Istatistika, f'Malta kull persuna tikkonsma mat-33 kilogramma ta' frott taċ-ċitru f'sena waħda! Fost l-ispeċi tas-siġar taċ-ċitru nsibu l-laring, il-laring tal-bakkaljaw, il-lumi, il-lumiċell u l-mandolin.

*(par.1)*

Il-frott tas-siġar taċ-ċitru għandu l-qoxra ħoxna mimlija glandoli taż-żejt u b'għewwieni maqsum fi flieli mmerrqa. Il-qoxra tista' tkun lixxa jew xi ftit raffa, b'kulur li jaqleb minn aħdar għall-isfar jew l-oranġjo mtebba' bir-roża jew l-aħmar. Il-meraq jista' jkollu toġhma morra ħafna jew helwa; inkella toġhma bnina, bejn helwa u morra. Is-siġar taċ-ċitru jhaddru s-sena kollha u huma ta' daqs mezzan. Il-friegħi tagħhom huma bix-xewk u l-weraq aħdar skur ileqq li jħalli riħa tfuħ meta wiehed **jghaffġu** f'idu. Siġra trid bejn sitta u tmien snin biex tibda tagħmel il-frott, u kapaċi tgħix għal mijiet ta' snin jekk tkun ikkultivata tajjeb. *(par.2)*

Is-siġar taċ-ċitru jikbru l-aħjar f'pajjiżi li għandhom klima bħal tagħna. F'pajjiżna jippreferu nħawi mkennija mir-riħ, postijiet xemxin, u ħamrija fonda. Is-siġar jehtieġu ilma tajjeb u ta' spiss. Dawk is-siġar li jinżabru kull sena u li jingħataw taħlita ta' demel naturali u artifiċjali jagħtu frott sabiħ u ta' kwalità għolja. Wiehed irid **joqgħod b'seba' ghajnejn** għal ħafna mard u insetti li jagħmlu ħsara liċ-ċitru. Is-siġar jimtlew biż-żahar ta' fjuri bojod silġ f'Marzu u April. *(par.3)*

Il-frott taċ-ċitru jista' jittiekel frisk bħala deżerta, jinħadem f'marmellata u **zlazi**, jingħasar f'meraq tal-frott u xorb, jitqatta' jew jinħakk fuq platti tal-ikel, u jithallat ma' insalati u mat-tisjir biex titjeb it-toġhma. Il-qoxra tal-frott taċ-ċitru tintuża bħala tiżjin fuq platti, tinħadem f'konfettura u tintuża fil-preparazzjoni tal-helu. **Minnha** nieħdu wkoll żjut essenzjali kif ukoll sustanza użata ħafna fl-industriji tal-ikel, tal-mediċina u tal-prodotti tas-sbuħija. *(par.4)*

**A. Immarka t-twegiba t-tajba billi taghmel sinjal ( ✓) fil-kaxxa.**

(Marka għal kull waħda = 1)

1. Il-frott li niehdu mis-sigar taċ-ċitru

hu bla qoxra.

għandu qoxra hoxna.

għandu qoxra rqiqqa.

2. Il-weraq tas-sigar taċ-ċitru huwa

żgħir u jaqa' fil-ħarifa.

aħdar skur u jhalli riha tfuħ meta jitghaffeg.

bla kulur u bla riha.

3. Meta wiehed jieħu ħsiebha sewwa, is-sigra taċ-ċitru tista' tgħix

sena waħda biss.

għexieren ta' snin.

mijiet ta' snin.

4. Ghid għal min qed jirreferi l-**Pronom Mehmuz**:

*Eżempju:* jgħaffgu (par.2):

u tirreferi **għall-weraq.**

... minnha niehdu wkoll żjut essenzjali (par.4):

ha tirreferi \_\_\_\_\_

5. Mill-ewwel **paragrafu**, sib u ikteb il-kelma li tintuża biex tfisser **tipi ta' sigar**.

\_\_\_\_\_

6. Mit-**tielet paragrafu**, sib l-**aġġettiv** li jfisser "**bojod hafna hafna**".

\_\_\_\_\_

7. Ikteb l-**għerq tal-verb** '**joqghod**'. (par.3)

\_\_\_\_\_

8. Agħti **s-singular** ta' '**zlazi**'. (par.4)

\_\_\_\_\_

## Kompli agra l-informazzjoni u ahdem l-eżercizzji ta' wara.



### *It-Tieni Parti*

F'Malta, it-tkabbir tas-siġar taċ-ċitru jmur lura eluf ta' snin. Naħsbu li kienu r-Rumani, madwar 200 sena qabel Kristu, li daħħlu l-ewwel siġar taċ-ċitru fi gżiritna. Aktar tard, fi żmien l-Għarab, daħal il-lumi, il-bakkaljaw u l-lumiċell. Il-laring tal-Portugall twassal Malta fi żmien il-Kavallieri ta' San Ġwann, filwaqt li l-Inglizi ġabu magħhom il-mandolina u l-laring tal-Bahia. (*par.5*)

Tul il-ħakma tal-Kavallieri ta' San Ġwann, il-popolazzjoni tal-gżejjer Maltin kibret ħafna u għalhekk kellu jiżdied it-tkabbir tal-ħaxix u l-frott. Il-Kavallieri ħadu ħsieb jirrangaw l-ghelieqi mtarrġa mal-ġnub tal-gholjiet; ħaffru bjar, ġibjuni u mini għall-ħażna tal-ilma tax-xita u **bnaw** ġonna taċ-ċitru mdawra b'ħitan għoljin. Bil-bini tal-Akwadott ta' Wignacourt, l-ilma tan-nixxiġat twassal minn Ġnien is-Sultan fir-Rabat sal-Belt Valletta. L-ilma tiegħu kien ukoll jitwassal lejn il-ħafna ġonna tal-lumi u tal-laring f'postijiet bħal Birkirkara, H'Attard u H'al Balzan. (*par.6*)

Ġonna oħra tħawlu f'widien fejn jgħaddi l-ilma ġieri bħal Wied il-Luq u Ġnien il-Kbir. Minn dawn il-ġonna kien johroġ biżżejjed frott għall-bżonnijiet ta' kuljum u anki għall-esportazzjoni lejn pajjiżi tal-Ewropa. L-ewwel storiku Malti, Ġan Frangisk Abela, fl-1647 kiteb li l-laring u l-lumi Malti tant kienu tajbin fit-togħma li kienu jintbagħtu l-Italja u Franza, fejn kienu ferm apprezzati min-nies ta' dawn il-pajjiżi kbar. (*par.7*)

Matul is-sekli l-bdiewa Maltin nisslu xitel lokali permezz ta' tnissil bil-biċċiet jew bit-tilqim. Fost dawn wieħed isib il-laring tad-demmi, il-laring ħelu, il-lumi ta' bla żerriegħa u l-mandolina l-kbira. Fl-1915, it-tabib Ġanni Borg, fil-ktieb tiegħu '*Malta and Gibraltar Illustrated*', isemmi li fil-ġonna tagħna wieħed seta' jsib mal-150 varjetà differenti ta' siġar taċ-ċitru! (*par.8*)

(Adattament minn artiklu ta' Carmelo Briffa mir-rivista **Biedja u Sajd** tad-Dipartiment tal-Agricoltura)

**B. Wieġeb dawn il-mistoqsijiet fi kliemk u fil-qosor:**

1. Semmi **zewġ affarijiet** li għamlu l-Kavallieri fi zmienhom biex iżidu t-tkabbin tal-ħaxix u l-frott.

a) \_\_\_\_\_

b) \_\_\_\_\_ (2 marki)

2. X'kiteb Ġan Frangisk Abela fuq il-laring u l-lumi ta' Malta? (par.7)

\_\_\_\_\_

\_\_\_\_\_ (marka)

3. Semmi **tip wiehed** ta' frott taċ-ċitru li nisslu l-bdiewa Maltin permezz tat-tnissil jew bit-tilqim. (par.8)

\_\_\_\_\_

(marka)

4. Ikteb dan in-numru fi kliem: 150 (par.8)

\_\_\_\_\_

(marka)

5. Aqleb il-verb b'linja tahtu f'din is-sentenza **fin-negattiv**.

Naħsbu li **kienu** r-Rumani li daħħlu l-ewwel sigar taċ-ċitru fi gżiritna. (par.5)

\_\_\_\_\_

(marka)

6. Minn **paragrafu sitta**, sib **in-nom** li johrog mill-verb '**bnew**'.

\_\_\_\_\_

(marka)

7. Imla l-vojt **b'particella magħquda mal-artiklu**:

L-Akwadott kien iwassal l-ilma \_\_\_\_\_ Rabat sal-Belt Valletta.

(marka)

Ċ. Aħdem dawn il-mistoqsijiet billi żzomm f'moħħok l-informazzjoni u l-  
miż-żewġ partijiet. (4)

1. Il-frott taċ-ċitru jintuża ħafna fl-ikel Malti.

Agħti **eżempju** fiex dan jista' jintuża.

\_\_\_\_\_ (marka)

2. Fisser din l-idjoma skont kif użata fil-kitba mogħtija:

*“joqghod b'seba' ghajnejn” (par.3)*

\_\_\_\_\_ (marka)

3. X'għoġbok l-aktar minn dak li qrajt fuq il-frott u s-siġar taċ-ċitru? Għaliex?

\_\_\_\_\_  
\_\_\_\_\_  
\_\_\_\_\_ (2 marki)

---

**TMIEM IL-KARTA**